

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል
ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፮ - ግንቦት ፲፮ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

ነገረ - ሃይማኖት

ትምህርት - ሃይማኖት

ጸሐፊ ጥበብ አብርሃም ሰሎሞን

ሚያዝያ - ግንቦት ፳፻፲፮ ዓ/ም

RE'ESE ADBARAT TSREHA ARYAM KIDIST SELASSIE CATHEDRAL
ETHIOPIAN ORTHODOX TEWAHEDO CHURCH
2601 MINNEHAHA AVENUE, MPLS, MN 55406

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

በሰመ አብ ወወልድ ወመንፈስ ቅዱስ አሐዱ አምላክ አሜን!

ነገረ ሃይማኖት/የሃይማኖት ትምህርት

መግቢያ፦

ሃይማኖት በሦስቱም ታላላቅ ሕግጋት ውስጥ አግዚአብሔርን የማወቂያ መንገድ ነው። ሃይማኖት ቃሉ የግእዝ ሲሆን ትርጉሙም ማመን፣ መታመን ነው። ሰው በማየት፣ በመስማት፣ በመመርመር፣ በመጠራት ያምናል። እነዚህ ፫ ሕግጋት፦

- ፩) ሕገ-ልቦና (ከአዳም እስከ ሙሴ)
- ፪) ሕገ-ኦሪት (ከሙሴ እስከ ኢየሱስ ክርስቶስ መወለድ)
- ፫) ሕገ-ወንጌል (ከኢየሱስ ክርስቶስ እስከ ዳግም ምጽዓት) ያሉት ናቸው።

ሃይማኖት አግዚአብሔርን የማወቂያ መንገድ እንደመሆኑ መጠን ስለ አግዚአብሔር ለማወቅ አስቀድሞ መስማት ያስፈልጋል። ኢትዮጵያዊው ጃንደረባ የነቢዩ ኢሳይያስን መጽሐፍ ሲያነብ ከአግዚአብሔር የተላከው ፊልጶስ «በውኑ የምታነበበውን ታስተውለዋለህን?» ሲለው «**የሚያስተምረኝ ሳይኖር ይህ እንዴት ይቻላል?**» (ሐዋ. ፰፥፱-፳፩) እንዳለው እናውቃለን። ስለዚህም ወደ ቤተ አግዚአብሔር የሚሄድ ሰው አስቀድሞ ለመስማት አራሱን ማዘጋጀት ይኖርበታል። መጽሐፍ እንዲህ ይለዋል፦

- እንግዲህ ያለመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይሰማሉ? መልካሙን የምሥራቅ የሚያወሩ አግሮቻቸው እንዴት ያማሩ ናቸው ተብሎ እንደ ተጻፈ ካልተላኩ እንዴት ይሰብካሉ? ነገር ግን ሁሉ ለምሥራቅ ቃል አልታዘዙም። ኢሳይያስ፤ ጌታ ሆይ፤ ምስክርነታችንን ማን አመነ? ብሎአልና። እንግዲያስ እምነት ከመስማት ነው መስማትም በአግዚአብሔር ቃል ነው። ሮሜ ፲፥፳፬-፲፯
- ወደ አግዚአብሔር ቤት በገባህ ጊዜ አግርህን ጠብቅ፤ ለመስማት መቅረብ ከሰነፎች መሥዋዕት ይበልጣልና፤ እነርሱም ክፉ እንዲያደርጉ አያውቁምና። አግዚአብሔር በሰማይ፤ እንተም በምድር ነህና በአፍህ አትፍጠን፤ በአግዚአብሔርም ፊት ቃልን ይናገር ዘንድ ልብህ አይቸኩል፤ ስለዚህም ቃልህ ጥቂት ትሁን። መክ. ፮፥፩-፪

በእውቀት ማነስ እንዳንጠፋ የአምላካችንን ትእዛዙን ማክበር፣ ሕጉን መጠበቅ እና እንደ አምላክነቱ ማክበር ያስፈልጋል። ለዚህ ደግሞ መማርና ማወቅ እጅግ አስፈላጊ ነው። መጽሐፍም፦

- ሕዝቤ እውቀት ከማጣቱ የተነሣ ጠፍቷል፤ እንተም እውቀትን ጠልተሃልና እኔ ካህን እንዳትሆንኝ አጠላሃለሁ፤ የአምላክህንም ሕግ ረስተሃልና እኔ ደግሞ ልጆችህን አረሳለሁ። (ሆሴዕ ፬፥፮)

ግሩምና ድንቅ ሆኖ የተፈጠረ ሰው በሕሊናው ስቶ የአግዚአብሔርን መኖር እስከሚጠራጠር ሆኗል። ቅዱስ ዳዊት ሕሊና ኖሮት ሳለ ግብሩ የእንስሳ ሆኖ ለተገኘው ፍጥረት ሁሉ እንዲህ ይለዋል፦

- ሰው ግን ክቡር ሆኖ ሳለ አያውቅም፤ እንደሚጠፋ እንስሶች መሰለ። . . . አእምሮ የሌለው ክቡር ሰው እንደሚጠፋ እንስሶች መሰለ። መዝ. ፱፥፳፪ እና ፳

አግዚአብሔር ለማወቅ ሰውነታችን ምግብና መጠጥ እንደሚያስፈልገው ሁሉ ነፍሳችንም ለነፍስ የሚሆነውን ምግብ እርሱም ቃለ አግዚአብሔርን መመገብ ያስፈልጋታል። እያንዳንዳችን ለአግዚአብሔር ቃል ታዝዘን መጽሐፍ ቅዱስን ገንዘብ ማድረግ ይጠበቅብናል። የአግዚአብሔርን ቃልና ትእዛዛት ተከትለን እንድንኖር፤ በውስጣችንም እያሰለሰለነው እንድንኖር አምላካችን አግዚአብሔር እንዲህ ሲል ይነግረናል፦

- አስራኤል ሆይ፤ ሰማ፤ አምላካችን አግዚአብሔር አንድ አግዚአብሔር ነው፤ እንተም አምላክህን አግዚአብሔርን በፍጹም ልብህ በፍጹምም ነፍስህ በፍጹምም ኃይልህ ውደድ። እኔም ዛሬ እንተን የማዝዘውን ይህን ቃል በልብህ ያዝ። ለልጆችህም አስተምረው፤ በቤትህም ስትቀመጥ፤ በመንገድም ስትሄድ፤ ስትተኛም፤ ስትነሣም ተጫወተው። በእጅህም ምልክት አድርገህ እስረው፤ በዓይኖችህም መካከል እንደክታብ ይሁንልህ። በቤትህም መቃኖች በደጃፍህም በሮች ላይ ጻፈው። ዘዳ. ፮፥፱-፪

መጽሐፍ ቅዱስን ለመማማርና የተማርነውንም ለማስረዳት የግድ በእምነት ከሚመስሉን ሰዎች ጋር የበለጠ ግንኙነት ሊኖረን ያስፈልጋል። ከአግዚአብሔር ሕግ ከሚያርቁን ከክፉ ባልንጀሮች መጠንቀቅ ይኖርብናል። የአግዚአብሔርን ነገር ከሚነግሩንና እኛም ከምንነግራቸው ሰዎች ጋር ሊኖረን የሚገባው ግንኙነት ከፍተኛ መሆን አለበት። መጽሐፍ ቅዱስ እንዲህ ይለዋል፦

- ብረት ብረትን ይስለዋል፤ ሰውም ባልንጀራውን ይስለዋል። በለሱን የጠበቀ ፍሬዋን ይበላል፤ ጌታውንም የሚጠብቅ ይከብራል። ምሳ. ፳፯፥፲፮-፲፰

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፮ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

ትምህርተ ሃይማኖት

ሃይማኖት ማመን ስለሆነ እግዚአብሔርን ለማመንና አምናም ለመስማራት የግድ ማመናችንም ከማየት ጋር መገናኘት የለበትም። ሃይማኖት በልባችን የምናምነውና የምንቀበለው እንጂ አካል ኖሮት የምናየው አይደለም። ቅዱስ መጽሐፋችን እምነት ምን ያህል ጥልቅ እንደሆነ ሲያስረዳ በዕብራውያን መልእክት ላይ እንዲህ ሲል ጽፎልናል፦ (ዕብ . ፲፩፡፩ - ፵)

- ✓ እምነትም ተስፋ ስለምናደርገው ነገር የሚያስረግጥ፣ የማናየውንም ነገር የሚያስረዳ ነው።
- ✓ ዓለሞች በእግዚአብሔር ቃል እንደ ተዘጋጁ፣ ስለዚህም የሚታየው ነገር ከሚታዩት እንዳልሆነ በእምነት እናስተውለን።
- ✓ አቤል ከቃየል ይልቅ የሚበልጥን መሥዋዕት ለእግዚአብሔር በእምነት አቀረበ፤ በዚህም፣ እግዚአብሔር ስለ ሰጦታው ሲመሰክር፣ አርሱ ጻድቅ እንደ ሆነ ተመሰክረለት፤ ሞቶም ሳለ በመሥዋዕቱ እስከ አሁን ይናገራል።
- ✓ ያለ እምነትም ደስ ማሰኘት አይቻልም፤ ወደ እግዚአብሔር የሚደርስ እግዚአብሔር እንዳለ ለሚፈልጉትም ዋጋ እንዲሰጥ ያምን ዘንድ ያስፈልገዋልና።
- ✓ ኖሳ ገና ስለማይታየው ነገር ተረድቶ እግዚአብሔርን እየፈራ ቤተ ሰዎቹን ለማዳን መርከብን በእምነት አዘጋጀ፤ በዚህም ዓለምን ኩነት፣ በእምነትም የሚገኘውን ጽድቅ ወራሽ ሆነ።
- ✓ አብርሃም በተፈተነበት ጊዜ ይስሐቅን በእምነት አቀረበ፤ የተስፋን ቃል የተቀበለው። በይስሐቅ ዘር ይጠራልሃል የተባለለት አርሱም እንድ ልጁን አቀረበ፤

የግድ አይተን ብቻ መሆን የለበትም

ሀልወተ እግዚአብሔር፦

ሀልወት ቃሉ የግእዝ ሲሆን ትርጉሙ ደግሞ መኖር ማለት ነው። ስለዚህም ሀልወተ እግዚአብሔር በምንልበት ጊዜ የእግዚአብሔርን መኖር የምንረዳበት ትምህርት ነው ለማለት ያስችለናል።

ስለ እግዚአብሔር መኖር ስናጠና እግዚአብሔር የለም የሚሉ ሰዎች መኖራቸውንም መገንዘብ ያስፈልጋል። ስለ ሀልወተ እግዚአብሔር ስንማር ሦስት ዓይነት አመለካከት ያላቸውን ሰዎች ሁኔታ መመልከት እና ማወቅ ያስፈልጋል። እነርሱም እንደሚከተሉት ናቸው፦

፩ - በዓለማችን እግዚአብሔር የለም ብለው የሚያምኑ፤

፪ - እግዚአብሔር አለ ግን ከመፍጠር ባሻገር በሕይወታችንና በኑሮአችን ቦታ የለውም ብለው የሚያስቡ፤

፫ - እግዚአብሔር አለ ብለው የሚያምኑ ግን በግብር ጭራሽ የማይመስሉት ሆነው ይመደባሉ።

እግዚአብሔር የለም ብለው ለሚያምኑ ሰዎች መጽሐፍ ቅዱስ እንዲህ በማለት መልስ ይሰጣል፦

- ሰነፍ በልቡ አምላክ የለም ይላል። መዝ . ፲፬፡፩ መዝ . ፲፫፡፩
- የእስራኤል ንጉሥ እግዚአብሔር፣ የሚቤኸም የሠራዊት ጌታ እግዚአብሔር እንዲህ ይላል። እኔ ፊተኛ ነኝ እኔም ኋለኛ ነኝ፤ ከእኔ ሌላም አምላክ የለም። እንደ እኔ ያለ ማን ነው? ይነሣና ይጥራ ይናገርም፤ ከጥንት የፈጠርሁትን ሕዝብ ያዘጋጅልኝ፤ የሚመጣውም ነገር ሳይደርስ ይንገራኝ። . . . ከእኔ ሌላ አምላክ አለን? አምባ የለም፤ ማንንም አለውቅም። ኢሳ . ፴፬፡፩ - ፳
- ታውቁና ታምኑብኝ ዘንድ እኔም እንደሆነሁ ታስተውሉ ዘንድ፣ እናንተ የመረጣሁትም ባሪያዬ ምስክሮቼ ናችሁ፤ ከእኔ በፊት አምላክ አልተሠራም ከእኔም በኋላ አይሆንም። እኔ እግዚአብሔር ነኝ፤ ከእኔ ሌላም የሚያድን የለም። ኢሳ . ፴፫፡፲ - ፲፩
- ሰማያትን የፈጠረ እግዚአብሔር፣ አርሱም ምድርን የሠራና ያደረገ ያጸናትም፤ መኖሪያም ልትሆን እንጂ ለከንቱ እንድትሆን ያልፈጠራት አምላክ፤ እንዲህ ይላል። እኔ እግዚአብሔር ነኝ ከእኔም በቀር ሌላ የለም። በሰውር ወይም በጨለማ ምድር ሰፍራ አልተናገርሁም . . . ፤ ያድን ዘንድ ወደማይችል

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ ኦብርሃም ሰሎሞን

አምላክ የሚጸልዩ እውቀት የላቸውም። . . . ከእኔም በቀር ሌላ አምላክ የለም፤ እኔ ጻድቅ አምላክና መድኃኒት ነኝ፤ ከእኔም በቀር ማንም የለም። እናንተ የምድር ዳርቻ ሁሉ፤ እኔ አምላክ ነኝና፤ ከእኔም በቀር ሌላ የለምና ወደ እኔ ዘወር በሉ ትድኑማላችሁ። ቃሌ ከአፌ በጽድቅ ወጥታላች፤ አትመለስም። ጉልበት ሁሉ ለእኔ ይንበረከካል፤ ምላሱም ሁሉ በእኔ ይምላል። ኢ.ሳ. ፵፮፡፲፰ - ፳፫

- ውጭችን በእፍኙ የሰፈረ፤ ሰማይንም በሰንዝር የለካ፤ የምድርንም አፈር በመስፈሪያ ሰብስቦ የያዘ፤ ተራሮችን በሚዛን ኮረብቶችንም በሚዛኖች የመዘነ ማን ነው? የእግዚአብሔርን መንፈስ ያዘዘ፤ ወይስ አማካሪ ሆኖ ያስተማረው ማን ነው? ወይስ ከማን ጋር ተመካከረ? ወይስ ማን መከረው? የፍርድንም መንገድ ማን አስተማረው? እውቀትንስ ማን አስተማረው? የማስተዋልንስ መንገድ ማን አሳየው? እነሆ፤ አሕዛብ በገንቦ እንዳለች ጠብታ፤ በሚዛንም እንዳለ ትንሽ ትቢያ ተቈጥረዋል፤ እነሆ፤ ደሴቶችን እንደ ቀላል ነገር ያነሣል። ኢ.ሳ. ፵፮፡፲፪ - ፲፭
- የእግዚአብሔር ባለጠግነትና ጥበብ እውቀቱም እንዴት ጥልቅ ነው፤ ፍርዱ እንዴት የማይመረመር ነው፤ ለመንገዱም ፍለጋ የለውም። የጌታን ልብ ያወቀው ማን ነው? ወይስ አማካሪው ማን ነበር? ወይስ ብድራቱን ይመልስ ዘንድ ለእርሱ አስቀድሞ የሰጠው ማን ነው? ሁሉ ከእርሱና በእርሱ ለእርሱም ነውና፤ ለእርሱ ለዘላለም ክብር ይሁን፤ አሜን። ሮሜ. ፲፭፡፱፫ - ፱፯

እግዚአብሔር አለ፤ ግን ከመፍጠር ባሻገር በሕይወታችንና በኑሮአችን ምንም ዓይነት ቦታ የለውም። ብለው ለሚያስቡ መጽሐፍ ቅዱስ እንዲህ በማለት መልስ ይሰጣል፦

- ያለ እኔ ምንም ልታደርጉ አትችሉም። ዮሐ. ፲፭፡፭

እግዚአብሔር አለ፤ ብለው የሚያምኑ ግን በግብር ጭራሽ ለማይመስሉት ሰዎች መጽሐፍ ቅዱስ እንዲህ በማለት መልስ ይሰጣል፦

- እግዚአብሔርን እንዲያውቁ በግልጥ ይናገራሉ፤ ዳሩ ግን የሚያስጸይፉና የማይታዘዙ ለበጎ ሥራም ሁሉ የማይበቁ ስለ ሆኑ፤ በሥራቸው ይክዱታል። ቲቶ ፩፡፲፮
- ክፉ የሚያደርግ ሁሉ ብርሃንን ይጠላልና፤ ሥራውም እንዳይገለጥ ወደ ብርሃን አይመጣም። ዮሐ. ፫፡፩
- እግዚአብሔርን አያወቁ እንደ እግዚአብሔርነቱ መጠን ስላለከበሩትና ስላለመሰገኑት የሚያመካኙት አጡ፤ በአሳባቸው ከንቱ ሆኑ የማያስተውለውም ልባቸው ጨለመ። ሮሜ. ፩፡፳፭
- ልጅ አባቱን፤ ባሪያም ጌታውን ያከብራል፤ እኔስ አባት ከሆንሁ ክብሪ ወዴት አለ? ጌታስ ከሆንሁ መፈራቴ ወዴት አለ? ይላል የሠራዊት ጌታ እግዚአብሔር። ሚል. ፩፡፯

**የእግዚአብሔር መኖር በምን ይታወቃል?
ማረጋገጫውስ ምንድን ነው?**

እግዚአብሔር መኖሩ የሚታወቀው በቀናት ሃይማኖት በማመን ነው። እግዚአብሔር ውስን በሆነ ሰው አንደበት አኗኗሩ አይነገርም፤ በውስን ሰውም ሕሊና አይመረመርም። ማንም ሰው እግዚአብሔርን እግዚአብሔር ካልፈቀደለት በቀር አኗኗሩን፤ ታላቅነቱን፤ በሰማይና በምድር የመለ መሆኑን መናገር አይቻለውም። እግዚአብሔር ከሰው አእምሮና አስተሳሰብ በላይ ነው። እግዚአብሔርም በነገር ሁሉ ይገለጥ ዘንድ ፈቃዱ ሆኖ ራሱን ያለ ምስክር አልተወም፤ ሊያደርገው የሚገባውን ነገር አስቀድሞ በነብያቱ እና በቅዱሳኑ ይናገራል። እግዚአብሔር ከኦብርሃም ጋር በነበረው ቃል ኪዳን እንዲህ ተብሎ ተጽፏል፦

- እኔ የማደርገውን ከኦብርሃም አሰውራለሁን? ዘፍ. ፲፰፡፲፯
- በእውነት ጌታ እግዚአብሔር ምሥጢሩን ለባሪያዎቹ ለነቢያት ካልነገረ በቀር ምንም አያደርግም። አሞጽ ፫፡፯
- አምነትህ በእግዚአብሔር ይሆን ዘንድ ለአንተ ዛሬ እነሆ አስታወቅሁህ። ምሳ. ፳፪፡፲፱

፩ - አግዚአብሔር በፍጥረቱ ይታወቃል።

ሥራ በሠራው እንደሚታወቀው እንዲሁ ደግሞ አግዚአብሔር በፈጠራቸው ፍጥረታት ይታወቃል። ቀንና ሌሊት፣ ብርድና ሙቀት፣ ክረምትና በጋ፣ መምሸትና መንጋት ዓይነተኛ ምሳሌዎች ናቸው።

- አግዚአብሔርም መልካሙን መዓዛ አሸተተ፤ አግዚአብሔርም በልቡ አለ። ምድርን ዳግመኛ ስለ ሰው አልረግምም፤ የሰው ልብ አሳብ ከታናሽነቱ ጀምሮ ክፉ ነውና፤ ደግሞም ከዚህ ቀድሞ እንዳደረገሁት ሕይወትን ሁሉ እንደ ገና አልመታም። በምድር ዘመን ሁሉ መዝራትና ማጨድ፣ ብርድና ሙቀት፣ በጋና ክረምት፣ ቀንና ሌሊት አያቋርጡም። ዘፍ. ፳፡፳፩-፳፪

ሰውን ዘመናት፣ አራዊትና እንስሳት፣ አየርና ባሕር በአጠቃላይ ትንሸና ትላልቅ ፍጥረታት ሁሉ ሌላ ተጨማሪ የሆነ አንዳችም አስተማሪ ሳያስፈልገው ያስተምራታል። አግዚአብሔርም በኢየሱስ ላይ አድሮ እንዲህ ሲል ያስተምረናል፡-

- አሁን ግን እንስሶችን ጠይቅ፣ ያስተምራህማል፤ የሰማይንም ወፎች ጠይቅ፣ ይነግሩህማል። ወይም ለምድር ተናገር፣ እርሰዋም ታስተምርሃለች፤ የባሕርም ዓሣዎች ይነግሩሃል። የአግዚአብሔር እጅ ይህን እንዳደረገ ከእነዚህ ሁሉ የማያውቅ ማን ነው? የሕይወትን ሁሉ ነፍስ የሰውም ሁሉ መንፈስ በእጁ ናት። ኢዮ. ፲፪፡፯-፲ መጽሐፈ ኢዮብ ከምእራፍ ፴፰ - ፵፪ ድረስ ያለው ቃል ሲነበብ ከእንስሳትና ከአራዊት እንዲሁም ከተፈጥሮ እንዴት መማር እንደሚቻል ተብራርቶ ተዘግቧል።
- ሦስት ነገር ይገርመኛል፣ አራተኛውንም ከቶ አላስተውለውም። እነርሱም የንስር መንገድ በሰማይ፣ የእባብ መንገድ በድንጋይ ላይ፣ የመርከብ መንገድ በባሕር ላይ፣ የሰውም መንገድ ከቁንጆ ጋር ናቸው። ምሳ. ፴፡፲፰-፲፱
- በምድር ላይ አራት ጥቃቅን ፍጥረቶች አሉ፤ እነርሱ ግን እጅግ ጠቢባን ናቸው፤ ገብረ ጉንዳን ኃይል የሌላቸው ሕዝቦች ናቸው፤ ነገር ግን በበጋ መኖራቸውን ይሰበስባሉ። ሸኮኮዎች ያልበረቱ ሕዝቦች ናቸው፤ ቤታቸውን ግን በቋጥኝ ድንጋይ ውስጥ ያደርጋሉ። እንበጣዎች ንጉሥ የላቸውም፤ ሁላቸው ግን በመልካም ሥርዓት ይሄዳሉ። እንሸላሊት በእጅ ይያዛል፤ በነገሥታት ግቢ ግን ይኖራል። ምሳ. ፴፡፳፱-፳፳

ቅዱስ ዳዊትም የተፈጥሮን ነገር ከምድር አስከ ሰማይ፣ ከባሕር አስከ ጥልቁ፣ እንዲሁም ብርሃንና ጨለማን፣ ሰውን ከመወለዱ በፊትና ከተወለደ በኋላ ያለውን ሁኔታ፣ በሰማይ የሚበር ንስርን እና የአግዚአብሔርን ከሀሊነት በጠቀሰበት ቃሉ እንዲህ በማለት የፍጥረታትን ነገር ይተርክልናል፡-

- ከመንፈስህ ወዴት እሄዳለሁ? ከፊትህስ ወዴት እሸሻለሁ? ወደ ሰማይ ብወጣ፣ አንተ በዚያ አለህ። ወደ ሲኦልም ብወርድ፣ በዚያ አለህ። እንደ ንስር የንጋትን ክንፍ ብወስድ፣ አስከ ባሕር መጨረሻም ብበርር፣ በዚያ እጅህ ትመራኛለች፣ ቀኝህም ትይዘኛለች። በውኑ ጨለማ ትሸፍንኛለች ብል፣ ሌሊት በዙሪያዬ ብርሃን ትሆናለች፤ ጨለማ በአንተ ዘንድ አይጨልምምና፤ ሌሊትም እንደ ቀን ታበራለችና፤ እንደ ጨለማዋ እንዲሁ ብርሃንዋ ነው። አቤቱ፣ አንተ ኩላሊቴን ፈጥረሃልና፣ በእናቴም ሆኖ ሰውረኸኛል። ግሩምና ድንቅ ሆኜ ተፈጥራለሁና አመሰግንሃለሁ፤ ሥራህ ድንቅ ነው፣ ነፍሴም እጅግ ታውቀዋለች። እኔ በሰውር በተሠራሁ ጊዜ፣ አካሌም በምድር ታች በተሠራ ጊዜ አጥንቶቼ ከአንተ አልተሰወሩም። ያልተሠራ አካሌን ዓይኖችህ አድኝ፤ የተፈጠሩ ቀኖቼ ሁሉ አንድ ስንኳ ሳይኖር በመጽሐፍህ ተጻፉ። መዝ. ፻፴፱፡፯-፲፮
- አምነትም ተስፋ ስለምናደርገው ነገር የሚያስረግጥ፣ የማናየውንም ነገር የሚያስረዳ ነው። ለሸማግሌዎች የተመሰከረላቸው በዚህ ነውና። ዓለሞች በአግዚአብሔር ቃል እንደ ተዘጋጁ፣ ስለዚህም የሚታየው ነገር ከሚታዩት አንዳልሆነ በአምነት እናስተውላለን። ዕብ. ፲፩፡፩-፫

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

- አግዚአብሔር ስለ ገለጠላቸው፤ ስለ አግዚአብሔር ሊታወቅ የሚቻለው በእነርሱ ዘንድ ግልጥ ነውና። የማይታየው ባሕርይ እርሱም የዘላለም ኃይሉ ደግሞም አምላክነቱ ከዓለም ፍጥረት ጀምሮ ከተሠሩት ታውቆ ግልጥ ሆኖ ይታያልና፤ ስለዚህም አግዚአብሔርን እያወቁ እንደ አግዚአብሔርነቱ መጠን ስላላከበሩትና ስላለመሰገኑት የሚያመካኙት አጡ፤ ነገር ግን በአሳባቸው ከንቱ ሆኑ የማያስተውለውም ልባቸው ጨለመ።
ሮሜ ፩፡፲፱ - ፳፩

- ሰማያት የአግዚአብሔርን ክብር ይናገራሉ፤ የሰማይም ጠፈር የአጁን ሥራ ያወራል። ቀን ለቀን ነገርን ታወጣለች፤ ሌሊትም ለሌሊት እውቀትን ትናገራለች። መዝ. ፲፰፡፩ - ፪
 - ነገርን ሁሉ በጊዜው ውብ አድርጎ ሠራው፤ አግዚአብሔርም ከጥንት ጀምሮ እስከ ፍጻሜ ድረስ የሠራውን ሥራ ሰው መርምሮ እንዳያገኝ ዘላለምነትን በልቡ ሰጠው። መዝ. ፫፡፲፩
 - የእስራኤል ቅዱስ ሠራውም አግዚአብሔር እንዲህ ይላል። ስለሚመጣው ነገር ጠይቁኝ፤ ስለ ልጆቼና ስለ እጄ ሥራም እዘዙኝ። እኔ ምድርን ሠርቻለሁ ሰውንም በእርስዋ ላይ ፈጥራለሁ፤ እኔ በእጄ ሰማያትን ዘርግቼአለሁ፤ ሠራዊታቸውንም ሁሉ እገዛለሁ።ኢሳ. ፶፭፡፲፩ - ፲፪
 - ሰማይ ዙፋኑ ነው፤ ምድርም የእግራ መረገጫ ናት፤ የምትሠሩልኝ ቤት ምን ዓይነት ነው? የማርፍበትስ ሰፍራ ምንድን ነው? እነዚህን ሁሉ እጄ ሠርታለችና እነዚህ ሁሉ የእኔ ናቸው ይላል አግዚአብሔር።ኢሳ. ፳፮፡፩ - ፪
- ፪ - አግዚአብሔር መኖሩ በሕሊና ይታወቃል።

ሰው በሕገ ኦሪትና በሕገ ወንጌል ከመመራቱ በፊት አስቀድሞ ይመራ የነበረው በሕገ ልቡና ነው። ሰው በውስጡ ያለውን ፍቅርና ጥላቻ፤ ደስታና ጎዘን፤ ድፍረትና ፍርሃት፤ እምነትና ጥርጥር በሕሊናው ውስጥ ሲመለለሱበት ይኖራሉ። ያለ ምንም አስተማሪና ተጨማሪ ማስረጃ ሰው ከአካባቢውና ከፍጥረት ሁኔታ ይማራል። በመሆኑም በሕገ ልቡና አግዚአብሔርን እውቀው ይኖሩ የነበሩ ብዙዎች ናቸው። ለምሳሌ፦

- ፩ - አዳምና ሔዋን (ከበለስ ዛፍ ፍሬ ከበሉ በኋላ መደበቃቸው፤ እራቁት መሆናቸውን ማወቃቸው፤ ቅጠል ማገልገማቸው)
- ፪ - አቤልና ቃኤል፤ (ደግነትና ክፋት)
- ፫ - አብርሃም፤ (አግዚአብሔርን መፈለጉ)
- ፬ - ዮሴፍ፤ (በአግዚአብሔር ፊት አስጸያፊ ነገር አላደርገም ማለቱ) ወ.ዘ.ተ.

- ሕግ የሌላቸው አሕዛብ ከባሕርያቸው የሕግን ትእዛዝ ሲያደርጉ፤ እነዚያ ሕግ ባይኖራቸው እንኳ ለራሳቸው ሕግ ናቸውና፤ እነርሱም ሕሊናቸው ሲመሰክሩላቸው፤ አሳባቸውም እርስ በርሳቸው ሲካሰስ ወይም ሲያመካኝ በልባቸው የተጻፈውን የሕግ ሥራ ያሳያሉ። ሮሜ. ፪፡፲፬ - ፲፮

፫ - አግዚአብሔር መኖሩ በመግቦቱ ይታወቃል።

- ከዚህም ሁሉ ጋር መልካም ሥራ እየሠራ፤ ከሰማይ ዝናብን ፍሬ የሚሆንበትንም ወራት ሲሰጠን፤ ልባችንንም በመብልና በደስታ ሲሞላው ራሱን ያለ ምስክር አልተወም። ሐዋ. ፲፬፡፲፮
- ሐዋርያው ቅዱስ ጳውሎስ ይኸንን ቃል ሲነግረንና ሲያስተምረን

አግዚአብሔር እንዴት አድርጎ ሥነ-ፍጥረትን እያስተናገደ፤ ቀንና ሌሊትን እያፈራረቀ፤ ፍጥረታትን እየመገበ፤ ተፈጥሮን እየተቆጣጠረ፤ እንዲሁም በቸርነቱ ምድርን እያጠገበ መኖሩን ነው። ቅዱስ ዳዊትም በመዝሙሩ የአግዚአብሔርን ነገር እንዲህ ሲል ያስረዳናል፦

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

- አቤቱ፣ ሥራህ እጅግ ብዙ ነው፤ ሁሉን በጥበብ አደረግህ፤ ምድርም ከፍጥረትህ ተሞላች። ይህች ባሕር ታላቅና ሰፊ ናት፤ በዚያ ስፍራ ቊጥር የሌለው ተንቀሳቃሽ፣ ታላላቆችና ታናናሾች እንስሶች አሉ። በዚያ ጊዜ መርከቦች ይሄዳሉ፤ በዚያም ላይ የፈጠርኸው ዘንዶ ይጫወትበታል። ምግባቸውን በየጊዜው ትሰጣቸው ዘንድ እነዚህ ሁሉ አንተን ተስፋ ያደርጋሉ። በሰጠሃቸውም ጊዜ ይሰበሰባሉ፤ እጅህን ትከፍታለህ፤ ከመልካም ነገርም ይጠግባሉ። ፊትህን ስትሰውር ይደነግጣሉ፤ ነፍሳቸውን ታወጣለህ ይሞታሉም፤ ወደ አፈራቸውም ይመለሳሉ። መንፈስህን ትልካለህ ይፈጠራሉም፤ የምድርንም ፊት ታድሳለህ። የእግዚአብሔር ክብር ለዘላለም ይሁን፤ እግዚአብሔር በሥራው ደስ ይለዋል። ምድርን ያያል እንድትንቀጠቀጥም ያደርጋል፤ ተራሮችን ይዳስሳል ይጤሳሉም። መዝ. ፪፫ (፪፪) ፡ ፳፬ - ፴፫

- እግዚአብሔር በቃሎቹ የታመነ ነው፤ በሥራውም ሁሉ ጸድቅ ነው፤ እግዚአብሔር የተፋገመገመትን ሁሉ ይደግፋቸዋል፤ የወደቁትንም ያነግቸዋል። የሁሉ ዓይን አንተን ተስፋ ያደርጋል፤ አንተም ምግባቸውን በየጊዜው ትሰጣቸዋለህ። አንተ እጅህን ትከፍታለህ፤ ሕይወት ላለውም ሁሉ መልካምን ታጠግባለህ። መዝ. ፪፱፬ (፪፱፭) ፡ ፲፬ - ፲፮
፱ - እግዚአብሔር መኖሩ በሰው ልጆች የተፈጥሮ ዝንባሌ ይታወቃል።

ማንኛውም ሰው በተፈጥሮ የአምልኮ ዝንባሌ አለው። እውነተኛውና ሊመለክ የሚገባውን አምልክ አምልኮ አይገኝ እንጂ በውስጡ ይኸንን ዓለም ከመኖር ወደአለመኖር ያመጣ አንድ ኃይል አለ ብሎ ያምናል። ይህ በሰው ልጅ ያለው የአምልኮ ዝንባሌ ከውጭ ያመጣው ሳይሆን ከውስጡ አመንጭቶ በመሆኑ የእግዚአብሔርን መኖር በሚገባው ለማወቅ ያስችላል። ብዙዎች የእግዚአብሔርን ነገር ለማወቅ የግድ መማር አያስፈልጋቸውም። የውስጣቸው ዝንባሌ ያስተምራቸዋልና። ሐዋርያው ቅዱስ ጳውሎስ ጣዖት በሞላው ምድር ሲመለለስ ስላጋጠመው ሁኔታ እና ጣዖት አምላኪው ሕዝብ ማንን ማምለክ እንደሚገባው የሰጠው ትምህርት በመጽሐፍ ቅዱስ ክፍል እንዲህ ተዘግቧል፦

- ጳውሎስም በአቴና ሲጠብቃቸው ሳለ፤ በከተማው ጣዖት መሙላቱን እየተመለከተ መንፈሱ ተበሳጫበት። ስለዚህም በምኩራብ ከአይሁድና እግዚአብሔርን ከሚያመልኩ ሰዎች ጋር በየቀኑም በገበያ ከሚያገኛቸው ጋር ይነጋገር ነበር። . . . ። ጳውሎስም በአርዮስፋጎስ መካከል ቆሞ እንዲህ አለ። የአቴና ሰዎች ሆይ፤ እናንተ በሁሉ ነገር አማልክትን እጅግ እንደምትፈሩ እመለከታለሁ። የምታመልኩትን እየተመለከትሁ ሳልፍ ለማይታወቅ አምላክ የሚል ጽሕፈት ያለበትን መሠዊያ ደግሞ አግኝቼአለሁና። እንግዲህ ይህን ሳታውቁ የምታመልኩትን እኔ እነግራችኋለሁ። ዓለሙንና በእርሱ ያለውን ሁሉ የፈጠረ አምላክ እርሱ የሰማይና የምድር ጌታ ነውና እጅ በሠራው መቅደስ አይኖርም፤ እርሱም ሕይወትንና አስትንፋስን ሁሉንም ለሁሉ ይሰጣልና አንዳች እንደሚጎድለው በሰው እጅ አይገለገልም። ምናልባትም እየመረመሩ ያገኙት እንደ ሆነ፤ እግዚአብሔርን ይፈልጉ ዘንድ በምድር ሁሉ ላይ እንዲኖሩ የሰውን ወገኖች ሁሉ ከአንድ ፈጠረ፤ የተወሰኑትንም ዘመኖችና ለሚኖሩበት ስፍራ ዳርቻ መደበላቸው። . . . እንግዲህ እግዚአብሔር ያለማወቅን ወራት አሳልፎ አሁን በየቦታቸው ንስሐ ይገቡ ዘንድ ሰውን ሁሉ ያዛል፤ ቀን ቀጥሮአልና፤ በዚያም ቀን ባዘጋጀው ሰው እጅ በዓለሙ ላይ በጽድቅ ሊፈርድ አለው፤ ስለዚህም እርሱን ከሙታን በማስነሣቱ ሁሉን አረጋግጦአል። የሙታንንም ትንሣኤ በሰሙ ጊዜ እኩሌቶቹ አፊዙበት፤ እኩሌቶቹ ግን፤ ስለዚህ ነገር ሁለተኛ እንሰማሃለን አሉት። ሐዋ. ፲፮፡፲፮ - ፴፬

የእግዚአብሔር ታላቅነት፦

- አነሆ፤ እግዚአብሔር ታላቅ ነው፤ እኛም አናውቀውም። የዘመኑም ቊጥር አይመረመርም። ኢዮብ ፴፮፡፳፮
- እግዚአብሔር ግን ከዓለም አስቀድሞ ንጉሥ ነው፤ በምድርም መካከል መድኃኒትን አደረገ። መዝ. ፪፱፡፲፪

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ ኦብርሃም ሰሎሞን

- መቼም ቢሆን እግዚአብሔርን ያየው አንድ ሰንኳ የለም፤ በአባቱ አቅፍ ያለ አንድ ልጁ እርሱ ተረከው። ዮሐ. ፩፡፲፰
- እግዚአብሔርም ሙሴን። ያለና የሚኖር እኔ ነኝ አለው ዘጸ. ፫፡፲፱
- ለእናንተ የማስባትን አሳብ እኔ አውቃለሁ፤ ፍጹሙና ተስፋ አሰጣችሁ ዘንድ የሰለም አሳብ ነው እንጂ የክፉ ነገር አይደለም። እናንተም ትጠሩኛላችሁ፤ ሄዳችሁም ወደ እኔ ትጸልያላችሁ፤ እኔም አሰማችኋለሁ። እናንተ ትሹኛላችሁ፤ በፍጹም ልባችሁም ከሻችሁኝ ታገኙኛላችሁ። ኢሮ. ፳፱፡፲፩ - ፲፫
- እኔ እግዚአብሔር ለሰው ሁሉ እንደ መንገዱ፤ እንደ ሥራው ፍሬ እስጥ ዘንድ ልብን እመረምራለሁ ኩላሊትንም እፈትናለሁ። ኢሮ. ፲፯፡፲
- አቤቱ፤ አንተ ለትውልድ ሁሉ መጠጊያ ሆንህልን። ተራሮች ሳይወለዱ፤ ምድርም ዓለምም ሳይሠሩ፤ ከዘላለም እስከ ዘላለም ድረስ አንተ ነህ። መዝ. ፱፡፩ - ፪
- የሕያዋን ነፍስ የሰውም መንፈስ ሁሉ በእጁ ናት። ኢዮ. ፲፪፡፲
- ደግሞም ኢየሱስ። እኔ የዓለም ብርሃን ነኝ፤ የሚከተለኝ የሕይወት ብርሃን ይሆንለታል እንጂ በጨለማ አይመለለስም ብሎ ተናገራቸው። ዮሐ. ፰፡፲፪
- ኢየሱስም። እኔ መንገድና እውነት ሕይወትም ነኝ፤ በእኔ በቀር ወደ አብ የሚመጣ የለም። እኔንስ ብታውቁኝ አባቴን ደግሞ ባወቃችሁ ነበር። ከአሁንም ጀምራችሁ ታውቁታላችሁ አይታችሁትማል አለው። ዮሐ. ፲፬፡፮ - ፯
-

የእግዚአብሔር ባሕርይ፦

ፍጹም ዘላለማዊነት፣ ጥበበኝነት፣ ሁሉን ቻይነት፣ በሁሉ ስፍራ መገኘት፣ ይህን ዓለም መፍጠርና ማሳለፍ የአምላክ ገንዘብ ነው።

የእግዚአብሔር ዘላለማዊነት፦

- አቤቱ፤ አንተ ከጥንት ምድርን መሠረትህ፤ ሰማያትም የእጅህ ሥራ ናቸው። እነርሱ ይጠፋሉ፤ አንተ ግን ትኖራለህ፤ ሁላቸው እንደ ልብስ ያረጃሉ፤ እንደ መጉናጸፊያም ትለውጣቸዋለህ፤ ይለወጡማል፤ አንተ ግን ያው አንተ ነህ፤ ዓመቶችህም ከቶ አያልቁም። መዝ. ፻፩፡፳፭ - ፳
- እግዚአብሔር ግን ከዓለም አስቀድሞ ንጉሥ ነው፤ በምድርም መካከል መድኃኒትን አደረገ። መዝ. ፪፬፡፲፪

የእግዚአብሔር በሁሉ ቦታ መገኘት፦

- ከመንፈስህ ወደት እሄዳለሁ? ከፊትህስ ወደት እሸሻለሁ? ወደ ሰማይ ብወጣ፤ አንተ በዚያ አለህ። ወደ ሲኦልም ብወርድ፤ በዚያ አለህ። እንደ ንስር የንጋትን ክንፍ ብወስድ፤ እስከ ባሕር መጨረሻም ብበርር፤ በዚያ እጅህ ትመራኛላችሁ. . . አቤቱ፤ አንተ ኩላሊቱን ፈጥረሃልና፤ በእናቱም ሆኖ ሰውረኸኛል። ግሩምና ድንቅ ሆኜ ተፈጥራለሁና አመሰግንሃለሁ፤ ሥራህ ድንቅ ነው፤ ነፍሴም እጅግ ታውቀዋለች። እኔ በስውር በተሠራሁ ጊዜ፤ እካሌም በምድር ታች በተሠራ ጊዜ አጥንቶቼ ከአንተ

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፮ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

አልተሰወሩም። ያልተሠራ አካሌን ዓይኖችህ አይኝ፤ የተፈጠሩቀኖቹ ሁሉ አንድ ስንኳ ሳይኖር በመጽሐፍህ ተጻፉ። መዝ . ፻፴፱፡፯ - ፲፮

የእግዚአብሔር ሁሉን ቻይነት፦

- እኔ ኢልሻዳይ ነኝ፤ በፊቱ ተመለለስ፤ ፍጹምም ሁን፤ ዘፍ . ፲፯፡፩
- ሁሉን ታደርግ ዘንድ ቻይ እንደ ሆነህ፤ አሳብህም ይከለከል ዘንድ ከቶ እንደሚይቻል አወቅሁ። ኢዮ . ፵፪፡፪

በስመ አብ ወወልድ ወመንፈስ ቅዱስ አሐዱ አምላክ አሜን!

ሥነ-ፍጥረት

መግቢያ፦

ስለ ሥነ-ፍጥረት ለመረዳት ከመሞከራችን በፊት ይህን ዓለም ካለመኖር ወደ መኖር ያመጣው እግዚአብሔር ማን ነው? የእግዚአብሔር መኖር በምን ይታወቃል? ብሎ እራሱን መጠየቅ ተገቢ ነው። መጽሐፍ ቅዱስም የቱን ያህል ኃይል ያለውን የእግዚአብሔርን ቃል እንደያዘ ለማወቅ መነሣሣት ስለ ሥነ-ፍጥረት ትምህርት የበለጠ ለመረዳት ያስችላል።

የእግዚአብሔር ቃል እንደ አሳትና እንደሚያደቅ መደሻ ነው

- በውኑ ቃሌ እንደ አሳት፤ ድንጋዩንም እንደሚያደቅ መደሻ አይደለችምን? ይላል እግዚአብሔር። ኤር . ፳፫፡፳፱

የእግዚአብሔር ቃል ሕይወት የሚሰጥ ኃይል አለው፦

- . . . የሰው ልጅ ሆይ፤ . . . በእነዚህ አጥንቶች ላይ ትንቢት ተናገር እንዲህም በላቸው። . . . እነሆ፤ ትንፋሽን አገባባችኋለሁ በሕይወትም ትኖራላችሁ። ጅማትም እሰጣችኋለሁ ሥጋንም አወጣባችኋለሁ በእናንተም ላይ ቁርባትን እዘረጋለሁ ትንፋሽንም አገባባችኋለሁ በሕይወትም ትኖራላችሁ፤ እኔም እግዚአብሔር እንደ ሆነሁ ታውቃላችሁ። . . . ስናገርም ድምፅ ሆነ፤ እነሆም፤ መናወጥ ሆነ፤ አጥንቶችም አጥንት ከአጥንት ጋር ተቀራረቡ። እኔም አየሁ፤ እነሆም፤ ጅማት ነበረባቸው ሥጋም ወጣ ቁርባትም በላያቸው ተዘረጋ፤ ትንፋሽ ግን አልነበረባቸውም። . . . ነፋስ ሆይ፤ ከአራቱ ነፋሳት ዘንድ ና፤ እነዚህም የተገደሉት በሕይወት ይኖሩ ዘንድ እኛ በልባቸው አለን። . . . ትንቢት ተናገርሁ፤ ትንፋሽም ገባባቸው ሕያዋንም ሆኑ፤ እጅግም ታላቅ ሠራዊት ሆነው በእግራቸው ቆሙ። ሕዝ . ፴፯፡፫ - ፲

የእግዚአብሔር ቃል የማዳን ኃይል አለው፦

- በወንጌል አላፍርምና፤ . . . ለአይሁዳዊ ደግሞም ለግሪክ ሰው፤ ለሚያምኑ ሁሉ የእግዚአብሔር ኃይል ለማዳን ነውና። ሮሜ ፩፡፲፮

የእግዚአብሔር ቃል መከላከያ ጋሻ ነው፦

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ ኡብርሃም ሰሎሞን

- ስለዚህ በክፉው ቀን ለመቃወም፣ ሁሉንም ፈጽማችሁ ለመቆም እንድትችሉ የእግዚአብሔርን ዕቃ ጦር ሁሉ እንሁ። እንግዲህ ወገባችሁን በእውነት ታጥቃችሁ፣ የጽድቅንም ጥሩር ለብሳችሁ፣ በሰላም ወንጌልም በመዘጋጀት እግሮቻችሁ ተጨምተው ቁሙ፤ በሁሉም ላይ ጨምራችሁ የሚንበሉበሉትን የክፉውን ፍላጻዎች ሁሉ ልታጠፉ የምትችሉበትን የእምነትን ጋሻ እንሁ፤ የመዳንንም ራስ ቁር የመንፈስንም ሰይፍ ያዙ እርሱም የእግዚአብሔር ቃል ነው። ኤፌ. ፮፡፲፫ - ፲፯

የእግዚአብሔር ቃል በሁለት በኩል የተሳለ ሰይፍ ነው፡-

- የእግዚአብሔር ቃል ሕያው ነውና፣ የሚሠራም፣ ሁለትም አፍ ካለው ሰይፍ ሁሉ ይልቅ የተሳለ ነው፣ ነፍስንና መንፈስንም ጅማትንና ቅልጥምንም እስኪለይ ድረስ ይወጋል፣ የልብንም ሰሜትና አሳብ ይመረምራል፤ ዕብ. ፱፡፲፪

የእግዚአብሔር ቃል የማይጠፋ ነው፡-

ሰማይና ምድር ያልፋሉ ቃሉ ግን አያልፍም። ማር. ፲፫፡፴፩

የእግዚአብሔር ቃል ሕይወትና መንፈስ ነው፡-

- ሕይወትን የሚሰጥ መንፈስ ነው፤ ሥጋ ምንም አይጠቅምም፤ እኔ የነገርኋችሁ ቃል መንፈስ ነው ሕይወትም ነው። ዮሐ. ፮፡፳፫

የእግዚአብሔር ቃል ፈራጅ ነው፡-

- የሚጥለኝ ቃሉንም የማይቀበለው እርሱ የሚፈርድበት አለው፤ እኔ የተናገርሁት ቃል እርሱ በመጨረሻው ቀን ይፈርድበታል። ዮሐ. ፲፪፡፴፰
ሥነ-ፍጥረት

ሥነ-ፍጥረት ማለት ልዑል እግዚአብሔር ያልነበረውን ዓለም ወደ መኖር ያመጣበት እና በዓለም ውስጥም ሃያ ሁለቱን ሥነ-ፍጥረታት የፈጠረበትን ሁኔታና ጠቅላላ ሥርዓት የምንማርበት ትምህርት ነው። ይህ የሚታየው ዓለምና በዚህ በሚታየው ዓለም ያሉ የማይታዩት ረቂቃን ፍጥረታት ሁሉ በእግዚአብሔር መፈጠራቸውን የምናረጋግጥበት ትምህርት ሥነ-ፍጥረት ይባላል። እነዚህም ፍጥረታት ሁሉን በፈጠረ በእግዚአብሔር ተፈጥረዋል።

- በመጀመሪያ እግዚአብሔር ሰማይንና ምድርን ፈጠረ። ዘፍ. ፩፡፩
- አቤቱ፣ አንተ ከጥንት ምድርን መሠረትህ፣ ሰማያትም የእጅህ ሥራ ናቸው። መዝ. ፻፩፡፳፭
- እግዚአብሔር እንዲህ ይላል። ሰማይ ዙፋኔ ነው፣ ምድርም የእግሬ መረገጫ ናት፤ የምትሠሩልኝ ቤት ምን ዓይነት ነው? የማርፍበትስ ሰፍራ ምንድን ነው? እነዚህን ሁሉ እጄ ሠርታለኝና እነዚህ ሁሉ የእኔ ናቸው ይላል እግዚአብሔር፤ ነገር ግን ወደዚህ ወደ ትሑት፣ መንፈሱም ወደ ተሰበረ፣ በቃሌም ወደሚንቀጠቀጥ ሰው አመለከታለሁ። ኢሳ. ፳፯፡፩ - ፪
- ዓለሞች በእግዚአብሔር ቃል እንደ ተዘጋጁ፣ ስለዚህም የሚታየው ነገር ከሚታዩት እንዳልሆነ በእምነት እናስተውላለን። ዕብ. ፲፩፡፫

እግዚአብሔር ይህን ትልቁንና ግዙፉን እንዲሁም በዓለም ውስጥ ረቂቃን ፍጥረትን የፈጠረው ከምንም ተነስቶ ነው። ይህም ማለት ሌላ ምንም ዓይነት አስገኚ ነገር ሳይኖራቸው ማለት ነው።

- እርሱ ተናግሮአልና፣ ሆኑም፤ እርሱ አዘዘ፣ ጸኑም። መዝ. ፱፡፱
- ዓለሙንና በእርሱ ያለውን ሁሉ የፈጠረ አምላክ እርሱ የሰማይና የምድር ጌታ ነውና እጅ በሠራው መቅደስ አይኖርም፤

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፮ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

የሐዋ ሥራ ፲፯፡፳፱

- አርሱ ብሎአልና፡ ሆኑም፤ አርሱም አዝዞአልና፡ ተፈጠሩም፤ የእግዚአብሔርን ስም ያመሰግኑት። መዝ. ፻፵፰፡፳

እግዚአብሔር ፳፪ቱን ፍጥረታት በሙሉ ፈጥሮ ያከናወነው በስድስት ቀናት ውስጥ ነው። ለዚህም ማረጋገጫ የሚሆነው በኦሪት ዘፍጥረት ምዕራፍ ፩ እና ፪ ላይ የተጻፈውን ሙሉ ቃል መመልከት ነው። በተጨማሪም፦

- ስድስት ቀን ሥራ ተግባርህንም ሁሉ አድርግ፤ ሰባተኛው ቀን ግን ለእግዚአብሔር ለአምላክህ ሰንበት ነው፤ አንተ፤ ወንድ ልጅህም፤ ሴት ልጅህም፤ ሎሌህም፤ ገረድህም፤ ከብትህም፤ በደጆችህም ውስጥ ያለ እንግዳ በአርሱ ምንም ሥራ አትሥሩ፤ እግዚአብሔር በስድስት ቀን ሰማይንና ምድርን፤ ባሕርንም፤ ያለባቸውንም ሁሉ ፈጥሮ በሰባተኛው ቀን ዐርፎአልና፤ ስለዚህ እግዚአብሔር የሰንበትን ቀን ባርኮታል ቀድሶታልም።
ዘጸ. ፳፡፱-፲፩ መጽ.ኩፋሌ ፪፡፱

በእነዚህ በስድስት ቀናት የተፈጠሩት ሁሉም ፍጥረታት እያንዳንዳቸው ቢቆጠሩ ፍጡር ተናግሮ ባልፈጸማቸው ነበር። ነገር ግን በባህርያቸው እና በአኗኗራቸው እነኝህ ፍጥረታት በሃያ ሁለት ይመደባሉ።

- እስከ ሰባተኛይቱ ቀን ድረስ ሃያ ሁለት ፍጥረታትን ፈጠረ። ኩፋሌ ፫፡፱

እግዚአብሔር ሃያ ሁለቱን ሥነ-ፍጥረታት የፈጠራቸው በሦስት መንገድ ነው። እነኝህም ሦስት መንገዶች፦

፩- በእርምሞ /በዝምታ/- አራቱ ባህርያት ስጋ፤ ጨለማ፤

መለእክት፤ ሰማያት

፪- በነቢብ /በመናገር/- ብርሃን፤ ጠፈር፤ እንስሳት፤ የባሕር

ፍጥረታት፤ አራዊት፤ ዕፅዋት

፫- በገቢር /በመሥራት/- ሰውን ብቻ።

የስድስቱ ቀናት ፍጥረታት፦

የመጀመርያ ቀን አሐድ፦

እግዚአብሔር በመጀመሪያው ቀን ስምንት ፍጥረታትን ካለ መኖር ወደ መኖር አምጥቶ ፈጥሯቸዋል። እነዚህም ፍጥረታት፦

- አሳት፤ ነፋስ፤ ውሀ፤ አፈር /መሬት/ ፤ ጨለማ፤ ሰማያት፤ መለእክት እና ብርሃን ናቸው /ዘፍ. ፩፡፩

- በመጀመሪያ እግዚአብሔር ሰማይንና ምድርን ፈጠረ። ምድርም ባዶ ነበረች፤ አንዳችም አልነበረባትም፤ ጨለማም በጥልቁ ላይ ነበረ፤ የእግዚአብሔርም መንፈስ በውኃ ላይ ሰፍሮ ነበር። እግዚአብሔርም። ብርሃን ይሁን ለ፤ ብርሃንም ሆነ። እግዚአብሔርም ብርሃኑ መልካም እንደ ሆነ አየ፤ እግዚአብሔርም ብርሃንንና ጨለማን ለየ። እግዚአብሔርም ብርሃኑን ቀን ብሎ ጠራው፤ ጨለማውንም ሌሊት አለው። ማታም ሆነ ጥዋትም ሆነ፤ አንድ ቀን። ዘፍ. ፩፡፩-፭

በመጀመሪያ እግዚአብሔር ሰማይንና ምድርን ፈጠረ ስንል ስለ አንድ ሰማይ እየተናገርን መሆኑ ግልጽ ነው። በመጽሐፍ ቅዱስ ውስጥ ደግሞ በብዙ ሰፍራ ሰማያት የሚል ጽሑፍ እናገኛለን፤ አንዳንድ ጊዜም ሰማያት ሰባት እንደሆኑ እንማራለን። ከዚህ በታች የሚገኙት የተለያዩ ጥቅሶች ስለ ሰማያት የሚናገሩ ናቸው፦ ሰማያት ሰባት ናቸው።

- ሰማያት የእግዚአብሔርን ክብር ይናገራሉ፤ የሰማይም ጠፈር የእጁን ሥራ ያወራል። መዝ. ፲፰፡፩
- እነሆም፤ ድምፅ ከሰማያት መጥቶ። በአርሱ ደስ የሚለኝ የምወደው ልጄ ይህ ነው አለ። ማቴ. ፫፡፲፯
- ትምክህት የሚያስፈልግ ነው፤ አይጠቅምም ነገር ግን ከጌታ ወዳለው ራእይና መገለጥ እመጣለሁ። ሰውን በክርስቶስ አውቃለሁ፤ በሥጋ እንደ ሆነ አላውቅም. . . እግዚአብሔር ያውቃል፤ እንዲህ ያለው ሰው ከ ፲፬ ዓመት በፊት እስከ ፫ኛው ሰማይ ድረስ ተነጠቀ። . . . በሥጋ እንደ ሆነ ወይም ያለ

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

ሥጋ እንደ ሆነ አላውቅም፤ እግዚአብሔር ያውቃል፤ ወደ ገነት ተነጠቀ፤ ሰውም ሊናገር የማይገባውን የማይነገረውን ቃል ሰማ። ፪ቆሮ. ፲፪፡፩-፱

- **የሰማይም ምጥቀቱ ሳይታይ ሰባቱ ሰማያትም ሳይቆጠሩ፤ ዕዝራ ሱቱኤል ፱፡፱።**

ሰባቱ ሰማያት ተብለው የሚታወቁት በእነዚህ ስሞች ነው፦

- | | |
|---------------------|-------------------------|
| ፩ - ጽርሐ አርያም | ፪ - መንበረ መንግሥት |
| ፫ - ሰማይ ውዱድ | ፬ - ኢየሩሳሌም ሰማያዊት |
| ፭ - ኢዮር | ፮ - ራማ |
| ፯ - ኤረር ናቸው። | |

፩ - ጽርሐ አርያም፦ ከሰማያት ሁሉ በላይ ናት። ለመንበረ

መንግሥት እንደ ጠፈር የምታገለግል ናት።

፪ - መንበረ መንግሥት / መንበረ ሱብሐት /፦ እግዚአብሔር በወደደው

ምሳሌ ለተለያዩ ነብያት የታየባት።

- **እግዚአብሔርን በረጅምና ከፍ ባለ ዙፋን ላይ ተቀምጦ አየሁት፤ የልብሱም ዘርፍ መቅደሱን ሞልቶት ነበር። ኢሳ. ፮፡፩**
- **ወዲያው በመንፈስ ነበርሁ፤ እነሆም፤ ዙፋኑን በሰማይ ቆሞአል በዙፋኑም ላይ ተቀማጭ ነበረ፤ ራእ. ፱፡፪**
- **እግዚአብሔር በተቀደሰው መቅደሱ ነው፤ እግዚአብሔር፤ ዙፋኑ በሰማይ ነው፤ ዓይኖቹ ወደ ድሃ ይመለከታሉ፤ ቅንድቦቹም የሰው ልጆችን ይመረምራሉ። መዝ. ፲፡፱**

፫ - ሰማይ ውዱድ፦ ከኪሩቤል ላይ ተዘርግቶ ለመንበረ መንግሥት

እንደ አዳራሽ ወለል ሆኖ የሚያገለግል ነው።

፬ - ኢየሩሳሌም ሰማያዊት፦ ሳጥናኤል የነበረበት እና በኋላም ተሸንፎ

የወጣባት ናት፤ በዕለተ ምጽአትም በኅ የሠሩ

ሰዎች የሚወርሷት የክርስቲያኖች ርስት ናት።

- **ዓለሙንም ሁሉ የሚያስተው፤ ዲያብሎስና ሰይጣን የሚባለው ታላቁ ዘንዶ እርሱም የቀደመው እባብ ተጣለ. . . መለእክቱም ከእርሱ ጋር ተጣሉ። ራእ. ፲፪፡፱**
- **መኖሪያቸውንም የተዉትን እንጂ የራሳቸውን አለቅነት ያልጠበቁትን መለእክት በዘላለም አስራት ከጨለማ በታች እስከ ታላቁ ቀን ፍርድ ድረስ ጠብቋቸዋል። ይሁዳ. ፩፡፮**
- **ላይኛይቱ ኢየሩሳሌም ግን በነጻነት የምትኖር ናት እርስዋም እናታችን ናት። ገላ. ፱፡፳፮**
- **ነገር ግን ወደ ጽዮን ተራራና ወደ ሕያው እግዚአብሔር ከተማ ደርሳችኋል፤ ወደ ሰማያዊቱም ኢየሩሳሌም፤ በደስታም ወደ ተሰበሰቡት ወደ አክላፋት መለእክት፤ ዕብ. ፲፪፡፳፪**
- **በሰማይም ያለው የእግዚአብሔር መቅደስ ተከፈተ፤ የኪዳኑም ታቦት በመቅደሱ ታየ፤ መብረቅና ድምፅም ነጐድጓድም የምድርም መናወጥ ታላቅም በረዶ ሆነ። ራዕይ. ፲፩፡፲፱**

፭ - ኢዮር ፮ - ራማ ፯ - ኤረር፦ እነዚህ ሦስቱ ዓለመ

መለእክት መኖሪያ ናቸው፤ ቤተ

ክርስቲያን በ፫ ክፍል የምትሠራው

በዚህ ምሳሌ ነው።

ቅዱሳን መለእክት መቼ ተፈጠሩ?፦

ቅዱሳን መለእክት የተፈጠሩት እግዚአብሔር ፍጥረትን መፍጠር በጀመረበት በመጀመሪያው ቀን ነው።

- **በመጀመሪያዬቱ ቀን በላይ ያሉ ሰማዮችን ፈጥሮአልና፤ ምድርንም ውኃዎችንም በፊቱ የሚያገለግል ፍጥረትንም ሁሉ ፈጥሮአልና። መለእክተ ገጽንም የሚያመሰግኑ መለእክትንም፤ በአሳት አካል ላይ**

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

የተሾሙ መላእክትንም በውርጭና በበረድ አካል ላይ የተሾሙ መላእክትንም፤ በውኃ ላይ በመብረቅና በነጎድጓድ ላይ የተሾሙ መላእክትንም፤ በነፋሳት ላይ የተሾሙ መላእክትን፤ በቁርና በውርጭ በመጸውን በክረምት በበጋና በጸደይ በምድርና በሰማይ ባሉ ነፋሳት ሁሉ ላይ የተሾሙ መላእክትን፤ በወንዙ ሁሉ በብርሃንና በጨለማ እግዚአብሔር በባሕርይ አውቀቱ ባዘጋጃቸው በምሽትና በመንጋት ላይ የተሾሙ መላእክትን ፈጥሮአልና። መጽ. ኩፋሌ ፪፡፭-፮

መላእክት በባሕርያቸው ሥጋና አጥንት ስለሌላቸው አይበሉም አይጠጡም።

- እኔ ራሴ እንደ ሆንሁ እጆቼንና እግሮቼን እየ፤ በእኔ እንደምታዩት፤ መንፈስ ሥጋና አጥንት የለውምና እኔን ዳስሳችሁ እየ አላቸው። ሉቃ. ፳፬፡፴፱

መላእክት የታ የለቸውም፤ የማይዋለዱም ናቸው በባሕሪያቸው ሞትና ድካም እንዲሁም ሕማም አይሰማቸውም። አያገቡም አይጋቡም።

- በትንሣኤስ እንደ እግዚአብሔር መላእክት በሰማይ ይሆናሉ እንጂ አያገቡም አይጋቡምም። ማቴ. ፳፪፡፴

መላእክት ይኼን ያህል ናቸው ተብለው በቁጥር አይነገሩም።

- አየሁም፤ በዙፋኑም በእንስሶቹም በሽማግሌዎቹም ዙሪያ የብዙ መላእክትን ድምፅ ሰማሁ፤ ቍጥራቸውም አክላፋት ጊዜ አክላፋትና ሺህ ጊዜ ሺህ ነበር፤ ራእ. ይ ፭፡፲፭

መላእክት ግብራቸው ምንድን ነው?፡- መላእክት ግብራቸው ምስጋና፤

ለተልእኮ መፋጠን፤ ሰዎችን መጠበቅ፤ ክፉዎችን መቃወም፤ ጸሎት ማሳረግ፤ ማማለድ ነው።

ስለ መላእክት ምስጋና፡-

- እግዚአብሔርን በረጅምና ከፍ ባለ ዙፋን ላይ ተቀምጦ አየሁት፤ የልብሱም ዘርፍ መቅደሱን ሞልቶት ነበር። ሱራፌልም ከእርሱ በላይ ቆመው ነበር፤ ለእያንዳንዱም ሰድስት ክንፍ ነበረው፤ በሁለት ክንፍ ፊቱን ይሸፍን ነበር፤ በሁለቱም ክንፍ እግሮቹን ይሸፍን ነበር፤ በሁለቱም ክንፍ ይበር ነበር። አንዱም ለአንዱ። ቅዱስ፤ ቅዱስ፤ ቅዱስ፤ የሠራዊት ጌታ እግዚአብሔር፤ ምድር ሁሉ ከክብሩ ተሞልታለች እያለ ይጮኽ ነበር። የመድረኩም መሠረት ከጭዋኺው ድምፅ የተነሣ ተናወጠ፤ ቤቱንም ጢስ ሞለበት። ኢሳ. ፮፡፩-፱
- ቅዱስ፤ ቅዱስ፤ ቅዱስ፤ የነበረውና ያለ የሚመጣውም ሁሉንም የሚገዛ ጌታ አምላክ እያሉ ቀንና ሌሊት አያርፉም። ራእ. ፱፡፭

ስለ መላእክት ለተልእኮ መፋጠን፡-

- ሁለቱም መላእክት በመሸ ጊዜ ወደ ሰዶም ገቡ፤ ሎጥም በሰዶም በር ተቀምጦ ነበር። ሎጥም ባያቸው ጊዜ ሊቀበላቸው ተነሣ፤ ፊቱንም ደፍቶ ወደ ምድር ሰገደ፤ አላቸውም። ዘፍ. ፲፱፡፩. . .
- የጌታም መልአክ በዕጣኑ መሠዊያ ቀኝ ቆሞ ታየው። ዘካርያስም ባየው ጊዜ ደነገጠ፤ ፍርሃትም ወደቀበት። መልአኩም እንዲህ አለው። ዘካርያስ ሆይ፤ ጸሎትህ ተሰምቶልሃልና አትፍራ ሚስትህ ኤልሳቤጥም ወንድ ልጅ ትወልድልሃለች፤ ስሙንም ዮሐንስ ትለዋለህ። ሉቃ. ፩፡፲፩-፲፫. . .
- በ፯ኛውም ወር መልአኩ ገብርኤል ናዝሬት ወደምትባል ወደ ገሊላ ከተማ፤ ከዳዊት ወገን ለሆነው ዮሴፍ ለሚባል ሰው ወደ ታጨች ወደ አንዲት ድንግል ከእግዚአብሔር ዘንድ ተላከ፤ የድንግሊቱም ስም ማርያም ነበረ። መልአኩም ወደ እርሱ ገብቶ ደስ ይበልሽ ጸጋ የሞላብሽ ሆይ፤ ጌታ ከአንቺ ጋር ነው፤ አንቺ ከሴቶች መካከል የተባረክሽ ነሽ አላት። ሉቃ. ፩፡፳፯-፳፰. . .

ስለ መላእክት ሰዎችን መጠበቅ፡-

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ ኦብርሃም ሰሎሞን

- የእግዚአብሔር መልአክ በሚፈሩት ሰዎች ዙሪያ ይሰፍራል፤ ያድናቸውማል። መዝ . ፴፫፡፯
- በመንገድህ ሁሉ ይጠብቁህ ዘንድ መልአክቱን ስለ አንተ ያዝዛቸዋልና፤ እግርህም በድንጋይ እንዳትሰናከል በእጆቻቸው ያነሡሃል። በተኩላና በእባብ ላይ ትጫማለህ፤ እንበሳውንና ዘንዶውን ትረግጣለህ። በእኔ ተማምኖአልና አስጥለዋለሁ፤ ስሜንም አውቆአልና አጋርደዋለሁ። ይጠራኛል እመልስለትማለሁ። በመከራውም ጊዜ ከእርሱ ጋራ አሆናለሁ፤ አድንዋለሁ አክብረውማለሁ። መዝ . ፯፡፲፩ - ፲፭
- ከነዚህ ከታናናሾቹ አንዱን እንዳትንቁ ተጠንቀቁ፤ መልአክቶቻቸው በሰማያት ዘወትር በሰማያት ያለውን የአባቱን ፊት ያያሉ እላችኋለሁና። ማቴ . ፲፰፡፲
- እነሆም፤ የጌታ መልአክ ቀረበ በቤትም ውስጥ ብርሃን በራ፤ ጴጥሮስንም ጎድኑን መትቶ አነቃውና። ፈጥነህ ተነሣ አለው። ሰንሰለቶቹም ከእጁ ወደቁ። ሐዋ . ፲፪፡፯
- በመንገድ ይጠብቅህ ዘንድ ወዳዘጋጀሁትም ስፍራ ያገባህ ዘንድ፤ እነሆ፤ እኔ መልአክን በፊትህ እሰድዳለሁ። በፊቱ ተጠንቀቁ፤ ቃሉንም አድምጡ፤ ስሜም በእርሱ ስለ ሆነ ኃጢአት ብትሠሩ ይቅር አይልምና አታስመርሩት። አንተ ግን ቃሉን ብትሰማ፤ ያልሁህንም ሁሉ ብታደርግ፤ ጠላቶችህን አጣላቸዋለሁ፤ የሚያስጨንቁህንም አስጨንቃቸዋለሁ። መልአኬ በፊትህ ይሄዳልና . . . ዘጸ . ፳፫፡፳ - ፳፫፡፳፫

ስለ መልአክት ክፉዎችን መቃወም፡-

- እናንተ ከአባታችሁ ከዲያብሎስ ናችሁ የአባታችሁንም ምኞት ልታደርጉ ትወዳላችሁ። እርሱ ከመጀመሪያ ነፍሰ ገዳይ ነበረ፤ እውነትም በእርሱ ስለሌለ በእውነት አልቆመም። ሐሰትን ሲናገር ከራሱ ይናገራል፤ ሐሰተኛ የሐሰትም አባት ነውና። ዮሐ . ፰፡፴፱
- በሰማይም ሰልፍ ሆነ፤ ሚካኤልና መልአክቱ ዘንዶውን ተዋጉ። ዘንዶውም ከመልአክቱ ጋር ተዋጋ፤ አልቻላቸውምም። ከዚያም ወዲያ በሰማይ ስፍራ አልተገኘላቸውም። ዓለሙንም ሁሉ የሚያስተው፤ ዲያብሎስና ሰይጣን የሚባለው ታላቁ ዘንዶ እርሱም የቀደመው እባብ ተጣለ፤ ወደ ምድር ተጣለ መልአክቱም ከእርሱ ጋር ተጣሉ። ራእ . ፲፪፡፯ - ፱

ስለ መልአክት ጸሎት ማሳረግ፡-

- በእግዚአብሔርም ፊት የሚቆሙትን ሰባቱን መልአክት አየሁ፤ ሰባትም መልአክት ተሰጣቸው። ሌላም መልአክ መጣና የወርቅ ጥና ይዞ በመሰዊያው አጠገብ ቆመ፤ በዙፋኑም ፊት ባለው በወርቅ መሰዊያ ላይ ለቅዱሳን ሁሉ ጸሎት እንዲጨምረው ብዙ ሰጣን ተሰጠው። ራእ . ፰፡፪ - ፱

ስለ መልአክት ስለ ሰው ማማለድ፡-

- እኔም። ጌታዬ ሆይ፤ እነዚህ ምንድር ናቸው? አልሁ። ከእኔም ጋር ይነጋገር የነበረው መልአክ። እነዚህ ምን እንደ ሆኑ አሳይሃለሁ አለኝ። በባርሰነት ዛፎች መካከልም ቆሞ የነበረው ሰው። እነዚህ በምድር ላይ ይመላለሱ ዘንድ እግዚአብሔር የላካቸው ናቸው ብሎ መለሰ። በባርሰነት ዛፎች መካከልም ቆሞ የነበረውን የእግዚአብሔርን መልአክ። በምድር ላይ ተመላለስን፤ እነሆም፤ ምድር ሁሉ ዝም ብለ ዐርፋ ተቀምጣለች ብለው መለሱለት። የእግዚአብሔርም መልአክ መልሶ፤ አቤቱ፤ የሠራዊት ጌታ ሆይ፤ እነዚህ ሰባ ዓመት የተቆጣሃቸውን ኢየሩሳሌምንና የይሁዳን ከተሞች የማትምራቸው እስከ መቼ ነው? አለ። እግዚአብሔርም መልሶ ከእኔ ጋር ይነጋገር ለነበረው መልአክ በመልካምና በሚያጽናና ቃል ተናገረው። ዘካ . ፮፡፱ - ፲፫

የሳጥናኤልና የሠራዊቱ ውድቀት፡-

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

የመለክክት አለቃ ተደርጎ የተሰየመው ሳጥናኤል ከተሰጠው ክብር በላይ ሌላ ተጨማሪ ክብርን እርሱም አምላክነትን ሲሻ ቀድሞ ከነበረው ክብር ተገፍፎ ወድቋል። ስለ ውድቀቱም መጽሐፍ ቅዱስ እንዲህ ይለናል፦ ጥበብን የተሞላህ ውበትህም የተፈጸመ መደምደሚያ አንተ ነህ። አንተ ልትጋርድ የተቀባህ ኪሩብ ነበርህ በተቀደሰው በእግዚአብሔር ተራራ ላይ አኖርሁህ፤ በእሳት ድንጋዮች መካከል ተመለስህ። ከተፈጠርህበት ቀን ጀምረህ በደል እስኪገኝብህ ድረስ በመንገድህ ፍጹም ነበርህ።

ሕዝ . ፳፰፡፲፪ - ፲፮

- አንተ የንጋት ልጅ አጥቢያ ኮከብ ሆይ፤ እንዴት ከሰማይ ወደቅህ! እሕዛብንም ያዋረድህ አንተ ሆይ፤ እንዴት እስከ ምድር ድረስ ተቈረጥህ! አንተን በልብህ። ወደ ሰማይ ዐርጋለሁ። ዙፋኔንም ከእግዚአብሔር ከዋክብት በላይ ከፍ ከፍ አደርጋለሁ። በሰሜንም ዳርቻ በመሰብሰቢያ ተራራ ላይ አቀመጣለሁ፤ ከዳመናዎች ከፍታ በላይ ዐርጋለሁ። በልዑልም አመሰላለሁ አልህ። ነገር ግን ወደ ሲኦል ወደ ጉድጓዱም ጥልቅ ትወርዳለህ። ኢሳ . ፲፱፡፲፪ - ፲፮

ሳጥናኤል በሰማይ ውጊያ አድርጎ እንደነበርና በውጊያውም ተሸንፎ እንደወደቀ ቅዱስ መጽሐፍ እንዲህ ሲል ይገልጽልናል፦

- በሰማይም ሰልፍ ሆነ፤ ሚካኤልና መለክክቱ ዘንዶውን ተዋጉ። ዘንዶውም ከመለክክቱ ጋር ተዋጋ፤ አልቻላቸውም። ከዚያም ወዲያ በሰማይ ሰፍራ አልተገኘላቸውም። ዓለሙንም ሁሉ የሚያስተው፤ ዲያብሎስና ሰይጣን የሚባለው ታላቁ ዘንዶ እርሱም የቀደመው እባብ ተጣለ፤ ወደ ምድር ተጣለ መለክክቱም ከእርሱ ጋር ተጣሉ። ታላቅም ድምፅ በሰማይ ሰማሁ እንዲህ ሲል። አሁን የአምላካችን ማዳንና ኃይል መንግሥትም የክርስቶስም ሥልጣን ሆነ፤ ቀንና ሌሊትም በአምላካችን ፊት የሚከሰቱ የወንድሞቻችን ከሳሽ ተጥሎአልና። እነርሱም ከበጉ ደም የተነሣ ከምስክራቸውም ቃል የተነሣ ድል ነሡት፤ ነፍሳቸውንም እስከ ሞት ድረስ አልወደዱም። ስለዚህ፤ ሰማይና በውስጡ የምታድሩ ሆይ፤ ደስ ይበላችሁ፤ ለምድርና ለባሕር ወየላቸው፤ ዲያብሎስ ጥቂት ዘመን እንዳለው አውቅ በታላቅ ቁጣ ወደ እናንተ ወርዶአልና። ዮሐ . ራእ . ፲፪፡፯ - ፲፪

ዲያብሎስ አሁንም ሰዎችን ከመፈታተንና ከመቃወም ወደ ኋላ ብሎ አያውቅም። ዲያብሎስና ሠራዊቱ መልካቸውን አየቀየሩ በተለያዩ መንገዶች ሰውን አያሳቱና ከክብሩ አያራቁት ይገኛሉ። ሰይጣን ዲያብሎስ ኢየሱስ ክርስቶስን እንደተፈታተነው ማቴ . ፱፤ ሉቃ . ፳፪፤ ኢዮብ ፩ን ተመልከቱ። ሐዋርያው ቅዱስ ጴጥሮስ ዛሬም ሰይጣን ዲያብሎስ እንዴት አድርጎ ሰዎችን እንደሚፈታተን ሲነግረንና እኛም እንዴት ባለው ሁኔታ ተጠንቅቀን መጠበቅ እንዳለን ሲያስረዳን እንዲህ በማለት ጽፎልናል፦

- በመጠን ኑሩ ንቁም፤ ባለጋራችሁ ዲያብሎስ የሚውጠውን ፊልጎ እንደሚያገሣ እንበሳ ይዘራልና፤ በዓለም ያሉት ወንድሞቻችሁ ያን መከራ በሙሉ እንዲቀበሉ አያወቃችሁ በእምነት ጸንታችሁ ተቃወሙት። በክርስቶስ ኢየሱስ ወደ ዘላለም ክብሩ የጠራችሁ የጸጋ ሁሉ አምላክ ለጥቂት ጊዜ መከራን ከተቀበላችሁ በኋላ ራሱ ፍጹማን ያደርጋችኋል ያጸናችሁምል ያበረታችሁማል። ለእርሱ ክብርና ኃይል እስከዘላለም ድረስ ይሁን፤ አሜን። ፳፫ ጴጥ . ፭፡፰ - ፲፪

ምንም እንኳን ባለጋራችን ዲያብሎስ ኃይል መስሎ ቢታይም በመልካም ግብርና በጸሎት እንደሚሸነፍ ሐዋርያው ቅዱስ ያዕቆብ ያስተምረናል፦

- እንግዲህ ለእግዚአብሔር ተገዙ፤ ዲያብሎስን ግን ተቃወሙ ከእናንተም ይሸሻል፤ ወደ እግዚአብሔር ቅረቡ ወደ እናንተም ይቀርባል። እናንተ ኃጢአተኞች፤ አጆቻችሁን እንጹ፤ ሁለት አሳብም ያላችሁ እናንተ፤ ልባችሁን አጥሩ። ያዕ . ፱፡፯ - ፰

የሁለተኛው ቀን ሰኞ፦

- እግዚአብሔርም። በውጥች መካከል ጠፈር ይሁን፤ በውኃና በውኃ መካከልም ይክፈል አለ። እግዚአብሔርም ጠፈርን አደረገ፤ ከጠፈር በታችና ከጠፈር በላይ ያሉትንም ውጥች ለየ፤ እንዲሁም ሆነ። እግዚአብሔር ጠፈርን ሰማይ ብሎ ጠራው። ማታም ሆነ ጥዋትም ሆነ፤ ሁለተኛ ቀን። ዘፍ . ፩፡፩ - ፭፡፭ ኩፋሌ ፪፡፱

የሦስተኛው ቀን ማግሰኞ/ማክሰኞ፦

- እግዚአብሔርም። ከሰማይ በታች ያለው ውኃ በአንድ ሰፍራ ይሰብሰብ፤ የብሱም ይገለጥ አለ እንዲሁም ሆነ። እግዚአብሔርም የብሱን ምድር ብሎ ጠራው፤ የውኃ መካካቸውንም ባሕር አለው፤

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፮ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

እግዚአብሔርም ያ መልካም እንደ ሆነ አየ። እግዚአብሔርም። ምድር ዘርን የሚሰጥ ሣርንና ቡቃያን በምድርም ላይ እንደ ወገኑ ዘሩ ያለበትን ፍሬን የሚያፈራ ዛፍን ታብቅል አለ፤ እንዲሁም ሆነ። ምድርም ዘርን የሚሰጥ ሣርንና ቡቃያን እንደ ወገኑ ዘሩም ያለበትን ፍሬን የሚያፈራ ዛፍን እንደ ወገኑ አበቀለች። እግዚአብሔርም ያ መልካም እንደ ሆነ አየ። ማታም ሆነ ጥዋትም ሆነ፤ ሦስተኛ ቀን። ዘፍ. ፩፡፱ - ፲፫ ኩፋሌ ፪፡፲ - ፲፪

የአራተኛው ቀን ረቡዕ፦

- እግዚአብሔርም አለ። ቀንና ሌሊትን ይለዩ ዘንድ ብርሃናት በሰማይ ጠፈር ይሁኑ፤ ለምልክቶች ለዘመኖች ለዕለታት ለዓመታትም ይሁኑ፤ በምድር ላይ ያበሩ ዘንድ በሰማይ ጠፈር ብርሃናት ይሁኑ፤ እንዲሁም ሆነ። እግዚአብሔርም ሁለት ታላላቆች ብርሃናትን አደረገ፤ ትልቁ ብርሃን በቀን እንዲሠለጥን፤ ትንሹም ብርሃን በሌሊት እንዲሰለጥን፤ ከዋክብትም ደግሞ አደረገ። እግዚአብሔርም በምድር ላይ ያበሩ ዘንድ በሰማይ ጠፈር አኖራቸው፤ በቀንም በሌሊትም እንዲሠለጥኑ፤ ብርሃንንና ጨለማንም እንዲለዩ፤ እግዚአብሔርም ያ መልካም እንደ ሆነ አየ። ማታም ሆነ ጥዋትም ሆነ፤ አራተኛ ቀን። ዘፍ. ፩፡፲፱ - ፲፱ ኩፋሌ ፪፡፲፫ - ፲፱

የአምስተኛው ቀን ሐሙስ፦

- እግዚአብሔርም አለ። ውኃ ሕይወት ነፍስ ያላቸውን ተንቀሳቃሾች ታስገኝ፤ ወፎችም ከምድር በላይ ከሰማይ ጠፈር በታች ይብረሩ። እግዚአብሔርም ታላላቆች አንበረዎችን፤ ውኃይቱ እንደ ወገኑ ያስገኘቻቸውንም ተንቀሳቃሾችን ሕይወት ፍጥረታት ሁሉ፤ እንደ ወገኑ የሚበረታትንም ወፎች ሁሉ ፈጠረ፤ እግዚአብሔርም ያ መልካም እንደ ሆነ አየ። እግዚአብሔርም እንዲሁ ብሎ ባረካቸው። ብዙ ተባዙም የባሕርንም ውኃ ሙሉአት፤ ወፎችም በምድር ላይ ይብዙ። ማታም ሆነ ጥዋትም ሆነ፤ አምስተኛ ቀን። ዘፍ. ፩፡፳ - ፳፫ ኩፋሌ ፪፡፲፭ - ፲፮

የስድስተኛው ቀን ዓርብ፦

- እግዚአብሔርም አለ። ምድር ሕይወትን ፍጥረታትን እንደ ወገኑ፤ እንስሳትንና ተንቀሳቃሾችን የምድር አራዊትንም እንደ ወገኑ፤ ታውጣ፤ እንዲሁም ሆነ። እግዚአብሔር የምድር አራዊትን እንደ ወገኑ አደረገ፤ እንስሳውንም እንደ ወገኑ፤ የመሬት ተንቀሳቃሾችንም እንደ ወገኑ አደረገ፤ እግዚአብሔርም ያ መልካም እንደ ሆነ አየ። እግዚአብሔርም አለ። ሰውን በመልካችን እንደ ምሳሌአችን እንፍጠር፤ የባሕር ዓሦችንና የሰማይ ወፎችን፤ እንስሳትንና ምድርን ሁሉ፤ በምድር ላይ የሚንቀሳቀሱትንም ሁሉ ይግዙ። እግዚአብሔርም ሰውን በመልኩ ፈጠረ፤ በእግዚአብሔር መልክ ፈጠረው፤ ወንድና ሴት አድርጎ ፈጠራቸው። እግዚአብሔርም ባረካቸው፤ እንዲህም አላቸው። ብዙ፤ ተባዙ፤ ምድርንም ሙሉአት፤ ግዙአትም፤ የባሕርን ዓሦችና የሰማይን ወፎች በምድር ላይ የሚንቀሳቀሱትንም ሁሉ ግዙአቸው። እግዚአብሔርም አለ። እነሆ ሙብል ይሆናችሁ ዘንድ በምድር ፊት ሁሉ ላይ ዘሩ በእርሱ ያለውን ሐመልማል ሁሉ፤ የዛፍን ፍሬ የሚያፈራውንና ዘር ያለውንም ዛፍ ሁሉ ሰጠኋችሁ፤ ለምድርም አራዊት ሁሉ፤ ለሰማይም ወፎች ሁሉ፤ ሕይወት ነፍስ ላላቸው ለምድር ተንቀሳቃሾችም ሁሉ የሚበቅለው ሐመልማል ሁሉ ሙብል ይሁንላቸው፤ እንዲሁም ሆነ። እግዚአብሔርም ያደረገውን ሁሉ አየ፤ እነሆም አጅግ መልካም ነበረ። ማታም ሆነ ጥዋትም ሆነ፤ ስድስተኛ ቀን። ዘፍ. ፩ - ፳፱ - ፵፩ ኩፋሌ ፫፡፩

እግዚአብሔር የፈጠራቸው ሥነ-ፍጥረታት ሃያ ሁለት እንደሆኑና እነዚህም ፍጥረታት በሰማይና በምድር በባሕርና በጥልቆች ሁሉ ላይ እንደሚኖሩ ቅዱስ መጽሐፍ ይገልጽልናል። ሁሉም ፍጥረታት ደግሞ በስድስት ቀናት ውስጥ እንደተጠናቀቁ መጽሐፈ ሄኖክ ምዕራፍ ሁለት ቁጥር ሁለት እና ሦስትን ተመልከቱ።

የሰው ልጅ አፈጣጠርና ልዩ የሆነ ክብሩ፦

በኢትዮጵያ ኦርቶዶክስ ተዋሕዶ ቤተ ክርስቲያን ለርእሰ አድባራት ጽርሐ አርያም ቅድስት ሥላሴ ካቴድራል ሰንበት ት/ቤት የተዘጋጀ የነገረ ሃይማኖት ኮርሳዊ ትምህርት

ሚያዝያ ፳፯ - ግንቦት ፲፯ (MAY 5-26/2025)

ሚኒያፖሊስ ሚኒሶታ

ጸሐፊ ጥበብ አብርሃም ሰሎሞን

እግዚአብሔር ሰውን የፈጠረው ሃያ አንዱን ሥነ-ፍጥረታት ፈጥሮ ከጨረሰ በኋላ ነው። የሰው አፈጣጠር ከሌሎች ፍጥረታት የተለየው እንዴት ነው? ክብሩስ ምን ሊይ ነው?

ሰው በእግዚአብሔር ተባርኳል፤ ሥልጣንም ተሰጥቶታል፤

➤ እግዚአብሔርም ባረካቸው፤ እንዲህም አላቸው። ብዙ፣ ተባዙ፣ ምድርንም ሙሏት፣ ግዚትም፤ የባሕርን ዓሦችና የሰማይን ወፎች በምድር ላይ የሚንቀሳቀሱትንም ሁሉ ግዚቸው። ዘፍ ፩፡፳፭

➤ እንደ ጭቃ አድርገህ እንደ ለወሰኸኝ አሰብ፤ ቁርቦትና ሥጋ አለበሰኸኝ፤ በአጥንትና በጅማትም አጠንከርኸኝ። ኢዮ. ፲፡፱ - ፲፮

ሰው የተፈጠረው በእግዚአብሔር መልክ እና አምሳል ነው።

➤ እግዚአብሔርም ሰውን በመልኩ ፈጠረ፤ በእግዚአብሔር መልክ ፈጠረው፤ ወንድና ሴት አድርጎ ፈጠራቸው። ዘፍ. ፩፡፳፯

➤ እግዚአብሔር አምላክም ሰውን ከምድር አፈር አበጀው፤ በአፍንጫውም የሕይወት እስትንፋሱን እፍ አለበት፤ ሰውም ሕያው ነፍስ ያለው ሆነ። ዘፍ. ፪፡፯

የሰው አወዳደቅ እና እግዚአብሔር ከሰጠው ክብር ዝቅ ብሎ መገኘት

ሰው አስቀድሞ ከእግዚአብሔር አምላክ ሥልጣን ሲሰጠው በገነት መካከል ካለው ፍሬ ብቻ እንዳይበላ ተነግሮት ነበር። ከገነት መካከል ካላቸው ፍሬ ከበለ ሞትንም እንደሚሞት ያውቅ ነበር። ሆኖም ግን ከአምላክ ይልቅ የሰይጣንን ድምጽ ስለሰማ ከገነት ሊባረር ቻለ።

በሥነ-ፍጥረት የሰው ልጅ ልዩ ክብር፦

➤ ...ወይስ ሥጋችሁ ከእግዚአብሔር የተቀበላችሁት በእናንተ የሚኖረው የመንፈስ ቅዱስ ቤተ መቅደስ እንደ ሆነ አታውቁም? በዋጋ ተገዝታችኋልና ለራሳችሁ አይደላችሁም፤ ስለዚህ በሥጋችሁ እግዚአብሔርን አክብሩ። ፳ቆሮ. ፮፡፲፱ - ፳

➤ የእግዚአብሔር ቤተ መቅደስ እንደ ሆናችሁ የእግዚአብሔርም መንፈስ እንዲኖርባችሁ አታውቁም? ማንም የእግዚአብሔርን ቤተ መቅደስ ቢያፈርስ እግዚአብሔር እርሱን ያፈርሰዋል፤ የእግዚአብሔር ቤተ መቅደስ ቅዱስ ነውና፤ ያውም እናንተ ናችሁ። ፳ቆሮ. ፫፡፲፮ - ፲፯

ወስብሐት ለእግዚአብሔር!!!

ጸሐፊ ጥበብ አብርሃም ሰሎሞን (612) 275 9418

Slat6@yahoo.com